

पाठ ११

परमेश्वरले
तपाईंलाई उद्धार
गर्नको निम्ति
आफ्नो थुमा
पठाउनुभयो।



परमेश्वरको बारेमा यो सिक्नुहोस्

परमेश्वरले अब्राहामको छोरोलाई बचाउन एक थुमा पठाउनुभयो।
परमेश्वरले तपाईंको उद्धार गर्नलाई आफ्नो थुमा पठाउनुभयो।
उद्धार पाउनको निम्ति तपाईंले परमेश्वरको थुमालाई ग्रहण गर्नेपछि।



यसलाई बाइबलबाट चर्को स्वरमा
पाँचपल्ट पढ्नुहोस्।

इसहाकले आफ्ना पिता अब्राहामलाई भने... "यी आगो र दाउरा ता छन्, तर होमबलिको थुमाचाहिँ खोइ?" अब्राहामले जवाफ दिए, "छोरा, परमेश्वरलेनै होमबलिको निम्ति थुमा जुटाइदिनुहुन्छ।" उत्पत्ति २२:७-८ भोलिपल्ट यूहन्नाले येशूलाई आफूकहाँ आउँदैगर्नुभएको देखेर भने, "हेर संसारको पाप उठाइलैजाने परमेश्वरको थुमा।" यूहन्ना १:२६

के तपाईं यो गर्न सक्नुहुन्छ?

प्रत्येक प्रश्नको उत्तर लेख्नुहोस्।

१. "थुमाचाहिँ खोइ" भनी कसले भन्यो?.....

२. "परमेश्वरलेनै थुमा जुटाइदिनुहुनेछ" भनी कसले भन्यो?.....

३. "परमेश्वरको थुमा यहाँ हुनुहुन्छ" भनी कसले भन्यो?.....

तपाईंले जान्नुपर्ने शब्दहरू

पापको निम्ति बलिदान भनेको अर्थ कुनै पशु वा व्यक्तिले अरूले गरेको गलती कुरालाई दण्डको रूपमा आफैमाथि लिनु हो।

होमबलि गर्दा कुनै पशुलाई मारी त्यसलाई वेदीमा जलाउनु हो।

वेदी यस्तो ठाउँ हो जहाँ बलिदान चढाइन्छ।

परमेश्वरले अब्राहामको छोरोलाई
बचाउन एक थुमा पठाउनुभयो।

• देखि • सम्मका सबै शब्दहरूका मुनि
धर्को तान्नुहोस्।

एक दिन परमेश्वरले अब्राहामलाई भन्नुभयो:
"तेरो छोरा लिएर पर्वतमा जा र मेरो निम्ति
त्यसलाई बलिदान गर।"





परमेश्वरले किन यसो गर्न लगाउनुभयो भन्ने कुरा अब्राहामलाई थाह थिएन। परमेश्वरले आफ्नो प्रेमको जाँच गर्दैहुनुहुन्छ भन्ने कुरा अब्राहामलाई थाह थिएन। त्यसैले परमेश्वरले अब्राहाम र उनको छोरालाई सिकाउन लाग्नुभएको थियो।

• परमेश्वरले हामीलाई पनि पापको निम्ति भएको उहाँको बलिदानको बारेमा सिकाउन लाग्नुभएको थियो। •

अब्राहाम दुःखित भएर पहाडतिर लागे। अब्राहामले आफ्नो छोरालाई माया गर्थे। तर पनि उनी परमेश्वरको आज्ञा पालन गर्न चाहन्थे। उनको छोराले उनलाई दाउरा बोक्न सहायता गर्‍यो। उसले आफ्ना बाबुलाई सोध्यो, “होमबलि को निम्ति थुमाचाहिँ खोइ त?” अब्राहामले जवाफ दिए:



“परमेश्वरलेनै होमबलिको निम्ति थुमा जुटाइदिनुहुनेछ।”

अब्राहाम र उनका छोराले वेदी बनाए। अब्राहामले आफ्नो छोरालाई वेदीमा राखे। अब अब्राहामको छोरा मर्नु पर्नेभयो।

तर परमेश्वरले अब्राहामको छोरालाई पनि प्रेम गर्नुभयो। तिनी मरेको परमेश्वर चाहनुहुन्नथ्यो। तिनको सट्टामा मर्नको निम्ति परमेश्वरले अर्को बलिदानको बन्दोबस्त गर्नुभएको थियो।

आफ्नो छोरालाई मारनको निम्ति अब्राहामले तरवार उठाए। तब परमेश्वरले अब्राहामलाई स्वर्गबाट बोलाउनुभयो। “अब्राहाम तेरो छोरालाई केही नगर।

किनभने अब मैले थाह पाएँ तँ मलाई प्रेम गर्दोरहेछस्।”

तब परमेश्वरले अब्राहामलाई भाडीमा अल्भिराखेको एक थुमा देखाउनुभयो। अब्राहामको छोराको ठाउँ लिनलाई परमेश्वरले त्यो थुमा पठाउनुभएको थियो। थुमालाई वेदीमा मारियो। तब उनको छोरा स्वतन्त्र भई जिवन सक्यो।



तपाईंको उद्धार गर्नलाई परमेश्वरले आफ्ना पुत्र येशू पठाउनुभयो।


पाप गर्ने मानिसहरू स्वर्ग जानसक्दैनन्। तिनीहरू मरेपछि डरलाग्दो ठाउँ नरकमा जानेछन्। हामी सबैले पाप गरेका हुनाले नरकमा जानलाई तयार थियौं। तर परमेश्वरले हामीलाई प्रेम गर्नुभयो र हामीलाई स्वर्गमा लान चाहनुहुन्थ्यो।

• परमेश्वरले अब्राहामको छोराको ठाउँमा मर्नलाई थुमा पठाएभैं।
हाम्रो ठाउँमा भर्नको निम्ति उहाँले आफ्नो
पुत्र येशूलाई पठाउनुभयो। •

• येशू संसारको पाप उठाइलैजानुहुने परमेश्वरको थुमा हुनुहुन्छ
जो हाम्रा पापको निम्ति मर्नुभयो। •

उहाँ मरेको शरीरबाट फेरि बौरी उठ्नुभयो। तपाईं
येशूलाई देख्नसक्नुहुन्न तर उहाँ यहींनै हुनुहुन्छ।

येशूले तपाईंलाई प्रेम गर्नुहुन्छ र तपाईंलाई
सहायता गर्न चाहनुहुन्छ।



उद्धार पाउनको निम्ति तपाईंले येशूलाई ग्रहण गर्नेपछि।

अहिले तपाईंले वेदीमा बलिदान चढाउनु पर्दैन।

तपाईंले परमेश्वरको पुत्रलाई आफ्नो बलिदानको रूपमा
स्वीकार मात्र गर्नुपर्छ।

येशू तपाईंका मुक्तिदाता हुन चाहनुहुन्छ जसले तपाईंलाई उद्धार
गर्नुहुन्छ। येशूले तपाईंका पापहरूलाई क्षमा गर्नुहुन्छ।

• येशूलाई आफ्नो मुक्तिदाताको रूपमा लिनुहोस्
र तपाईं स्वर्ग जानसक्नुहुनेछ। •

यस प्रार्थनालाई प्रयोग गर्नुहोस्।

तब तपाईंका आफ्नै शब्दहरूमा परमेश्वरसँग बोल्नुहोस्।

प्रार्थना

येशू मेरो निमित्त मर्नुभयो भनी
म ग्रहण गर्छु। उहाँ मेरो पाप
उठाइलैजानुहुने बलिदान
हुनुभएको छ। मेरा मुक्तिदाता
येशूसँग म स्वतन्त्र छु। मलाई
आज उद्धार गर्नुभएकोमा हे
परमेश्वर म तपाईंलाई
धन्यवाद चढाउँछु।



प्रश्नका उत्तरहरू

१. “थुमाचाहिँ खोइ?” भनी अब्राहामका छोराले भने।
२. “परमेश्वरलेनै थुमा जुटाउनुहुनेछ” भनी अब्राहामले भने।
३. “परमेश्वरको थुमा यहाँ हुनुहुन्छ” भनी यूहन्नाले भने।